
Shri Venugopala Ashtakam

श्रीवेणुगोपालाष्टकम्

Document Information



Text title : Shri Venugopala Ashtakam

File name : veNugopAlAShTakam.itx

Category : vishhnu, krishna, aShTaka

Location : doc_vishhnu

Proofread by : Vani V., Rajani Arjun Shankar

Latest update : August 2, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 2, 2023

sanskritdocuments.org



श्रीवेणुगोपालाष्टकम्



कलित-कनक-चेलं खण्डितापत्-कुचेलं
गलधृत-वनमालं गर्विताराति-कालम् ।
कलिमल-हरशीलं कान्ति-धूतेन्द्रनीलं
विनमदवन-शीलं वेणुगोपालमीडे ॥ १ ॥

ब्रजयुवति-विलोलं वन्दनानन्दलोलं
करधृत-गुरुशैलं कञ्जगर्भाधिपालम् ।
अभिमत-फलदान-श्रीजितामर्त्य-सालं
विनमदवन-शीलं वेणुगोपालमीडे ॥ २ ॥

घनतर-करुणाश्री-कल्पवल्यालवालं
कलशजलधि-कन्या-मोदक-श्रीकपोलम् ।
श्वसित-विनत-लोकानन्त-दुष्कर्म-तूलं
विनमदवन-शीलं वेणुगोपालमीडे ॥ ३ ॥

शुभद-सुगुण-जालं सूरि-लोकानुकूलं
दितिज-तति-करालं दिव्य-दारायितेलम् ।
मृदु मधुरवचः श्रीदूरित श्रीरसालं (?)
विनमदवन-शीलं वेणुगोपालमीडे ॥ ४ ॥

मृगमद-तिलक-श्रीमधुर स्वीयफालं (?)
जगदुदयलय-स्थित्यात्मकात्मीय-खेलम् ।
सकल-मुनिजनाली-मानसान्तर्मरालं
विनमदवन-शीलं वेणुगोपालमीडे ॥ ५ ॥

असुर-हरण-खेलं कन्दुकोत्क्षेप-लीलं
विलसित शर कालं विश्व-पूर्णान्तरालम् ।
शुचिरुचिरयसश्रि(?)धिकृत-श्री-मृणालं
विनमदवन-शीलं वेणुगोपालमीडे ॥ ६ ॥

स्व-परिचरण-लब्ध-श्री-धराशाधिपालं
स्वमहिम-लवलीला-जात-विध्यण्डगोलम् ।
गुरुतर-भवदुःखानीक-वाःपूरकूलं
विनमदवन-शीलं वेणुगोपालमीडे ॥ ७ ॥

चरण-कमल-शोभा-पातित-श्री-प्रवालं
सकल-सुकृति-रक्षा-दक्ष-कारुण्य-हेलम् ।
रुचि-विजित-तमालं रुक्मिणी-पुण्यमूलं
विनमदवन-शीलं वेणुगोपालमीडे ॥ ८ ॥

श्रीवेणुगोपाल कृपालवाल
श्रीरुक्मिणी-लोल सुवर्ण-चेल ।
कृतिं मम त्वं कृपया गृहीत्वा
स्रजं यथा मां कुरु दुःखदूरम् ॥ ९ ॥

इति श्रीवेणुगोपालाष्टकं सम्पूर्णम् ।

Proofread by Vani V., Rajani Arjun Shankar

—
Shri Venugopala Ashtakam

pdf was typeset on August 2, 2023

—

Please send corrections to sanskrit@cheerful.com

